

د سيستانى صاحب پر کتاب**زما د زره يو څو خبرى**

کله ناکله سرى د خپل يولر غوښتنو او يو شمير بيوسيو ترمنځ داسى راگير شى چې هيڅ نه پوهيرى څه وکړى . تيره ورځ چې مى کله خپل بريښنالیک پرانيست ، د يوه راغلى ليک په لوستلو سره زه د همداسى يوه حالت سره مخامخ شوم . داليک زما ديوه ډير محترم دوست ، وتلى افغان ليکوال ، تاريخپوه او ټولنپوه نوماند اکادميسن محمد اعظم سيستانى لخوا راليرل شوى وو. سيستانى صاحب دخپل بريښنالیک سره يوه کتاب هم راليرلى وو او زماڅخه هيله کړى وه چې ورباندې يو تقرير په پښتو ژبه وليکم.

سيستانى صاحب خو ما تل نازوى ، تل ليکنى مى لولى ، په ايميل يا تليفون کې دهغوى ستاينه کوى او خونورى بى بولى . ده هروخت زه پخپلو دى ډول ستاينى سره هڅولى يم چې له کبله يى دزره له کومى ور څخه منندوى يم . را به شو دده دغه نننى ليک ته . زه د کابل په پولى تخنيک انستيتوت کې چې اوس پولى تخنيک پوهنتون دى ، د استادى له وخت راهيسى بيا تر اوسه پورى چې په اروپا کې اوسيرم ، ډير ځلى رانه غوښتنى شوى اودى ته اړوتلى يم څو دکوم فرهنگى دوست پر ليکنى يا کتاب باندې د ارزونى په موخه څه نا څه يو څو کرښى وليکم . ما هيڅکله هم ځان پدى خاطر دومره ناتوانه نه وو حس کړى لکه داخل چې دسيستانى صاحب دکتاب په وړاندې ور سره مخامخ شوم .

داکتاب يى د هيواد ديوى ډيرى تاريخى سيمى هلمند ددبچيانو دکارنامو او وطن ته دهغوى دخدمتونو د درناوى په اړه ليکلى او د (**نقش تاريخى وزير فتح خان و خاندان اودر دولت سدوزاى**) نوم يى ورباندې ايښى دى .

ديوى خوا زه پدى باندې ډير خوښ يم چې سيستانى صاحب ددى کار وړ گنلى او دا وياړ يى راته سپارلى دى . زره مى ډير غوښته چې په رښتيا هم ددى باور وړتيا ولرم ، قلم به مى راواخيست څو خپلى گوتى پرى وازمايم . دبلې خوانه چې مى کله بيا د وتلى ليکوال سيستانى صاحب دقلم د زورورو مټانو په وړاندې دخپل قلم څوکه ډيره پخه او مټان کمزورى وليدل ، نو د يو ډول پرېشانه کونکى بيوسى او زره خوبونکى غوښتنى ترمنځ په يوه نه ليدونکى جال کې بند پاته شوم . هيڅ نپوهيدم چې څه وکرم . قلم مى بيا راواخيست خو ترکاغذه پورى نارسيدلى بى اختياره رانه له لاسه ولويد . پدى هينتيا کې مى يوځل بيا سترگى دسيستانى صاحب پر بريښنايى ليک ولگيدى . هلته مى يوه ټکى ته پام واوښت چې ورسره سم مى دارامتيا ساه وکيش . د گران سيستانى صاحب دى کور ودان وى. ده پخپل ليک کې زما څخه د «**تقريظ**» ليکلو غوښتنه کړى وه نه د «**نقد**» . ښکاره خبره ده چې زما دپاره د تقريظ ليکل د کره کتنى (نقد) په پرتله په ځانگړى توگه دسيستانى صاحب دلپکنو په تړاو ، ډير اسانه کار دى . پدى توگه باور لرم چې قلم به مى د زره دهغوښتنو هرکلى وکړى ، ځکه مى نو وليکلو ته زوروتيا پيداشوه ، قلم مى پلاس او کاغذ مى مخ ته کښيښود . البته ددى خبرى دقيق وبل به داسى وى چې کمپيوټرمى چالانه او د ورد پروگرام مى پرانيست :

دسيستانى صاحب د هغو کتابونو په ډله کې چې د افغان - جرمن پورتال لخوا نشر شويدي ، دا کتاب دشمير له مخى ۲۶ کتاب دى چې ډير ژر به يى د چاپ ستورى هم وځليږي . دپادولو وړ ده ددغه شمير کتابونو څخه چې نوموړى پورتال نشر کړى ، يو شمير يى تر نشر وروسته تر چاپه هم رسيدلى دى . البته دده دکتابونو دالرى يى دهغو کتابونو څخه بيله ده چې په چاپى توگه راوتلى ده . په پوره باور ويلای شم چې ددى کتاب چاپ به دډيرو لوستونکو تنده ور ماته کړى .

دسيستانى صاحب پياوړى قلم دخپل دايمى عادت سره سم ، کتاب په داسى خوره درى ژبه ليکلى چې تر وسه وسه يى دپردى فرهنگى يرغل څخه خوندى ساتلى ده . ددى کتاب لوستل داغزن سيم پشان دى چې يو ځل څوک ورسره دلوستلو په تماس کې راشى ، بيا به نو څو پورى چې پای ته يى نه وى رسولى ، دا به ورته ډيره گرانه وى چې په اسانى سره ځان ترى خلاص کړى . زه کولای شم دخپلى دى خبرى د پخولو په موخه يوه بيلگه وړاندې کړم : يو دوست مى چې دلوستلو هيڅ حوصله نلرى ، په انترنيټى پاڼو کې مى ددى کتاب د کتلو او پرله اړولو سپارښت ورته وکړ . بله ورځ

بی زنگ راته وواکه او شکایت بی وکر چی سریه په جنجال دی وارولم . خبره داسی وه چی ده خو میاشتی مخکی دیوه اختصاصی ډاکتر نه دکتنی (معایناتو) دپاره وخت اخیستی وو . دتصادف له مخی دا وخت دکتاب لوستلو د ورخی سره برابر شو او دی د لوستنی په اغزن سیم کی دومره گیر راغلی وو چی د ډاکتر سره بی ټاکل شوی وخت بیخی له یاده وتلی وو . اوس به هغه بیچاره اړ وی چی بیا بل وخت ونیسی او خو میاشتی نور انتظار ورته وباسی . دده دستونزی په ارویدو می په ټوکو سره ورته وویل چی چرت مه خرابوه ، د همدی کتاب لوستل به دی اکسیر شی او طبیب ته به نوره اړتیا پیدا نکړی .

د سیستانی صاحب لیکنیزه ژبه په ټولیز ډول ډیره خوره ده . ده ډیر کتابونه او بی شمیره مقالی لیکلی دی . هغه څه چی می دده دقلم نه ترسترگو شوی ، خامخا می لوستی او په پتو سترگو ورته تیر شوی نه یم . نپوهیرم چی ولی خر ددغه کتاب ژبه بی ماته تر نورو زیاته خوره ښکاره شوه . ښایی دا به ددی لامله وی چی هر پاراگراف بی ماته د خاپوڅو کلی رایادوی او یوخل می بیا د وړوکتوب په غیره کی للو کوی . دلته د وطن نه لیری دهماجرت او پردیسی په ژوند کی د وطن دهری تیری یاد د زره تسل دی ، خو کله چی دا یادونه دهغی خاوری سره تړاو نیسی چی دچا دماشومتوب دلومرنی نازکو قدمونو پلونه پری لویدلی وی ، دا په رښتیا سره هم نه هیریدونکی خوند او مزه لری .

د سیستانی صاحب دا نوی کتاب د سریزی (مقدمی) او لومړنیو خبرو (پیشگفتار) پرته په پنځو څپرکو (فصلونو) او ټولټال ۲۶۳ مخونو کی د افغان - جرمن انلاین لخوا نشر شوی دی . د کتاب د منځ ټکی بیله شکه وزیر فتح خان دی لکه څنگه چی د پیل په پاڼو کی سیستانی صاحب هم پخپل دی بیت سره زما دخبری پخلی کوی :

قرن ها صبر ببايد که تا مام وطن چون فتح خان وزيربازيد پسرى

که څه هم سیستانی صاحب ځان شاعر نه بولی مگر دابیت بی د شعر د لور پوخوالی ښکارندوی دی او سړی ته خوند ورکوی چی بیا بیا بی دځانه سره زمزمه کړی . ددی خبری نه که تیر شو ، دکتاب منځپانگه برسیره پر دی د سدوزیانو په دولت کی د وزیر فتح خان د کورنی دسیاسی ونډی او دلسیزو په اوږدو کی ددی کورنی هلی ځلی لکه څنگه چی بی حق وو ، برجسته کوی . سیستانی صاحب لدی نه پرته د شاه زمان د ستری تیروتنی یانی د سردار پاینده محمد خان د وژلو وروسته په افغانستان کی حالات ، د تیمورشاه د زمانو او دپاینده محمدخان د زمانو ترمنځ کړکيچمنه ترینگلتیا ، دبارکزیو ورونو پاڅون او د سدوزی شهزاده گانو نسکوریدل ، دکندهاری سردارانو خپلمنځی ستونزی او دهغوی د واکمنی سیمی او په پای کی د سدوزی او محمدزی کورنیو تر منځ د ملگرتیاوو او دښمنیو لاملونو ته پام اړوی ، دحالاتو په نظرکی نیولو سره منطقی پایلی تر لاسه کوی . تر دی ټولو وروسته کتاب د لیکوال د پیژندلیک په وړاندی کولو سره پای ته رسیری.

مخکی لدی نه چی اصلی خبرو ته راشم ، دلته دا یو ټکی چی ماته ډیر زړه پوری دی ، هم دیادولو وړ بولم . دسیستانی صاحب دنامه سره خو دلسیزو را پدی خوا اشنایی لرم ، مگر دمخامخ شناخت راهیسی مو هم ډیر کلونه کییری . نن د لومړی ځل دپاره دده دښپیر پیژندلیک په لوستلو سره خبر شوم چی دسیستانی صاحب ریشو دهلمند په اوبو وده کړی ده او نیکه گان بی اصلا دکرشک دزنبولی له کلی نه راوتلی ، تر فراه او نیمروز پوری رسیدلی او هلته بی د رون اندو ډیرنسلونه ټولنی ته وړاندی کړیدی . دده دعلمی او فرهنگی ویاړونو ترڅنگ ، دده د کورنی خدمتونه هم دستاینی وړ او دی حق لری چی پری و ویاړی . پکار ده زه هم پدی وویارم چی زما او دده نیکه گانو دیوی ویالی (هلمند رود) نه اوبه څکلی دی .

لکه څنگه چی می وویل ، دکتاب مرکزی شخصیت وزیر فتح خان دی ، خوداچی په یوازی توگه دده دکارنامو یادوونه د ټولو حالاتو څرنګندونی نشی کولای ځکه نو دلته تر ده دمخه او وروسته اړوندی پیبینی یو دلیل سره په منطقی تړاو راسپړل شویدی . دا هغه څه دی چی ځوان نسل ته دهیواد دمعاصر تاریخ یو داسی کښیکښلی لنډیز پلاس ورکوی چی ټولی اړینی پیبینی بی یو په بل پسې رانغبتی دی . له همدی کبله زما په اند نوموړی اثر نه یوازی اماتورو (شوقی) لوستونکو ته بلکه دلورو زده کړو په بنسټونو (پوهنتونونو) کی دزده کونکو د پاره یو دپام وړ مرستندوی (ممد درسی) کتاب ګڼل کیدلای شی .

فکر کوم که هر څوک وغواړی پر دغه کتاب باندی سریزی ، تقریظ ، نقد یا نوری یادوونی ولیکی ، نو که مرکزی شخصیت یانی وزیرفتح خان له یاده وباسی ، لیکنه به بی بیله شکه نیمګړی وی . شخصیتونه د ټولنیز بهیر په

هر اړخ کی خپل رول لری . د روسی دمعاصر تاریخ دیوه پیژندل شوی سیاست پوه په لیکنو کی می لوستی چی تاریخ د اولسونو مال او په اولسونوپوری اړه لری ، دی همدارنگه زیاتوی چی انقلابونه دتاریخ لوکوموتیف (خوځندونکی ماشین) دی . پدی کی هیڅ شک نشته چی په تاریخ کی د اولس رول ټاکونکی دی خو دغه رول د غوره شخصیتونو په مت تمثیل کیږی او ټولنیز -سیاسی اوښتونونه (انقلابونه) بیا هغه پښی دی چی دشخصیت رول پکښی ډیر ځلیدلای شی . پدی توگه ویلای شو دشخصیت مثبت او منفی رول هریو خپله خپله پایله لری او خپلی ارزونی ته اړتیا .

وزیر فتح خان یو له هغو شخصیتونو څخه دی چی دافغانستان دمعاصر تاریخ نژدی ټولو لیکونکو یی په درنښت یادوونه کړیده . ما هم ددغه شخصیت په هکله د ښوونځی دوخت راهیسی تر دا اوسه پوری ډیر څه لوستی دی . د ابومسلم خراسانی سره دده پرته کول چی سیستانی صاحب یی په تفصیل یادوونه کړیده ، ډیر پر ځای ښکاری . پدی اړه دیادوونی وړ ده چی ټول تاریخپوهان د شاه زمان یلاس دسردار پاینده محمد خان وژنه یوه ستره تیروتنه بولی چی د خپل کم عقله صدراعظم(رحمت الله خان پوپلزی ملقب په وفادار خان) په هڅونه ترسره شوه او فتح خان یی و دی ته اړ ایست څو دخپل پلار د وژنی لامله غچ اخیستی ته ملا وتړی ، دا په ځانگړی توگه د افغانستان غوندی په یوه وروسته پاته فیودالی ټولنه کی یوه طبعی کړنه ده . له بده مرغه حق ناشناس شاه محمود ته د بیساری اوږدو خدمتونو وروسته ، دفتح خان په وړاندی هم د شاه محمود لخوا ورته ناوړه ظالمانه عمل په ډیر فجیع او وحشانه ډول تر سره شو . دابومسلم خراسانی د ژوند تراژیدی هم دی ته ورته زړه بوگونکی داستان لری .

دافغانستان وتلی او په لوړه کچه پیژندل شوی تاریخپوه احمدعلی کهزاد بیا د «رجال و رویداد های تاریخی افغانستان» ترنامه لاندی په خپله یوه لیکنه کی د وزیرفتح خان په هکله داسی یادوونی کوی :

« در میان ۲۴ فرزندان تیمورشاه و ۲۱ پسر سر دار پاینده خان که به حیث دو دسته شهزاده گان و سر داران سدوزائی و بارکزائی معاصر هم، زیست داشتند، فتح خان ملقب به شاه دوست و اشرف الوزراء تنها کسی بود که باهمه دار و دسته و شور غوغای خانواده گی در آغاز قرن ۱۹ توانست با همکاریهای خود سلطنت شاه محمود را با ضعف شخص شاه و تحریک رقبای داخل و دسایس خارج نیرومند و قوی نگه دارد و کار هایی به نفع مملکت بکند. ولی شاه سست عنصر و عیاش و فرزند حسود و کم فکر او کسی را بدست خویش نا پدید کرد که بخشنده تاج و محافظت تخت آنها بود و با یک خبط جبران ناپذیر غوغای بزرگی را در مملکت براه انداخت که خساره آنرا تخمین نمیتوان کرد. در میان پسران سردار پاینده خان مرحوم که تعداد شان به ۲۱ نفر می رسد و مؤرخین غربی بیشتر آنها را به صفت برادران بارکزائی شهرت داده اند، فتح خان از روی سن و سال و کیاست و کارروائی، تدبیر و پختگی ، قوت و مردم نوازی، گوی سبقت ربوده ؛ دارای روحی بود فعال، متشبث، هنگامه جو و انقلابی . تمرکز این همه مزایا با حس انتقام جوئی و تجسس منافع کشور و عقب زدن دست خارجی در او صفتی تولید کرد که انگلیس ها آنرا (کینگ میکر) گویند. (پادشاه ساز). و این نیرو در وجود این سردار ملی افغانی به تمام معنا تبارز داشت ...»

دا یوازی احمدعلی کهزاد ندی چی د وزیرفتح خان په اړوند دابول یادوونی لری ، نورو ډیرو تاریخوالو لکه ظفرکاکاخیل « پښتانه د تاریخ په رڼا کی » دفتح خان دکارنامو تر څنگ دده د ږندولو او بیا وژلو ناخوالی په ډیر تراژیک شکل لیکلی دی ، دده هوښیاری او زړورتیا یی ستایلې ، پر وژنه یی افسوس کړی او یوه نه جبران کیدونکی ضایعه یی بللی ده ، سیدقاسم رشتیا « افغانستان در قرن نژده » د فتح خان دتدبیرونو او زړورتیاوو کیسی کړی دی او دی یی یو مدبر وزیر یاد کړی دی ، همداسی نورو ډیرو

وزیر فتح خان ډیر غوښته د افغانستان احمدشاهی برم او دولتی عظمت یواریبیا وځلیری ، خو له بده مرغه ده دا امیدونه دیوه عیاش او بی کفایته ټولواک شاه محمود په مشرتابه سره په سرکی درلودل . داهغه شاه وو چی نه یی وملی عظمت ته پام وو ، نه دهیواد ډیرمختیا ډپاره کومه ځانگړی طرح درلوده ، ځکه یی هغه ستن چی ددولت یی په مت ټینگیدلای شو ، له منځه یوړ . شاه محمود پخپل هرڅه کی ځان دایرانی چارواکو منتبار گانه او هغوی هیڅکله هم دافغانستان ځلانده راتلونکی لیدلای نشوه نو یی دبیلابیلو لارو شاه محمود دفتح خان په وړاندی وهڅاوه ، اول یی روند او بیا یی دده په امرپه وحشانه ډول وواژه . پدی توگه بد بختیو را مخ کړ ، په هیواد کی د دولت د ټیکاو ریښی غوڅی او خپل منځی جنگونه پیل شوه .

ترهغه ځایه چی ماته دتاریخونو دلوستلو څخه څرگنده ده ، شاه زمان د نری د اوضاع په پام کی نیولو سره داحمدشاهی برم د ژوندی کولو او لا پراخولو ډپاره ستر پلانونه سنجولی وه . دا هغه وخت وو چی په لودی کی

دفرانسی اقتدار په لوریدو وو ، ناپلیون یو په بل پسی فتوحات کول ، انگریزان یی په هند او روسان یی پخپله امپراتوری کی وارخطا کړی وه . شاه زمان غوښته دانگریزانو ددغه حالت څخه چی دامهال یی دهند پر یو شمیر سیمو قبضه کړیوه او افغانستان یی دلوی خطر مخامخ کړی وو ، دخپل هیواد په گټه کار واخلی او یوار بیا احمدشاهی امپراتوری وځلوی . ده غوښته چی داکار دیوه متمدن دولت په مټ مخته بوزی او فیوډالی قبیلوی اقتدار یی ددی چارو په وړاندی خنډ گانه ، ځکه یی دهغوی وکمزوره کولو ته ملا وتړل . دسید قاسم رشتیا دکتاب په قول شاه زمان ته خبر ورسیدی چی یو شمیر د قومونو مشران د هندی سوداگر میان غلام محمد په کور کی سره ټول شوی څو دشاه دنسکورولو ، پرځای یی دشهزاده شجاع دټاکلو ، دمیراثی شاهی دلغو کولو او پرځای یی دانتخابی شاهی سیستم درامنځته کولو په هکله پریکړی وکړی . شاه امر وکړ چی ټوله یی ونیسی او اعدام یی کړی . پدی ډله کی سردار پاینده محمدخان چی دشاه زمان تاج دده په مرسته ترلاسه شوی وو ، هم اعدام شو .

زما په اند دا دشاه زمان یوه نه بختونکی تیروتنه وه . ده ته پکار وه چی ددغه پوښتشیال څخه خپل د پلانونو په گټه کار واخلی او بیا که دا کار اړین وای ، نو په تدریجی ډول یی یو یو په نوبت سره کمزوری او ځان تری خلاص کړی وای . پدی توگه د پاینده محمد خان تر وژنی وروسته دده زامن دفتح خان په مشری دغچ اخیستلو په موخه مجبوروا دیوه بی کفایته عیاش شهزاده محمود دملاتر په خاطر راټول او لاس پکار شول ، هغه یی د کابل ترترخته ورسوی او ورسره سم دشاه زمان د احمدشاهی برم د را ژوندی کولو خیالونه دخاورو سره خاوری شول .

که چیری شاه زمان پدی توانیدلای وای چی دسردار پاینده محمدخان او وروسته دفتح خان ملاتر دخان سره ولری ، احمدشاهی دبدبه او عظمت به تر اوریدو کلونو پوری د افغانانو په برخه پاته شوی وای چی له بده مرغه داسی و نشوه ، د سدوزو واکمنی رانگه ، ورسره سم بارکزو ورونو هم یو بل له گریوانه ونیول ، په ټول هیواد کی د ملک الطوایفی د زور اخیستلو په پایله کی مرکزی دولت په بی ساری شان کمزوری او خارجی (انگریزی) یرغلونو ته لاره هواره شوه . لکه نیکه مرغه د اوریدو ناخوالو په پای کی ددی کورنی یو مدبر مشر امیر عبدالرحمن خان را پیدا او پدی وتوانیدی څو یو موتی مرکزی دولت جوړ کړی خو پدی وخت کی شرایطو دومره بدلون موندلی وو چی نه یوازی احمدشاهی برم ژوندی کیدلای نشو ، بلکه دانگریزانو د زر ، زور او مکاریو په مټ د احمدشاهی امپراتوری دټولو فتح شوو سیمو برسیره دهیواد یوه لویه برخه هم دلایسه ووتل او د دیورنډ پنامه د منحوسی کرښی زخم لاتر اوسه هم ناسور پاته دی . داتولی داسی اوږدی ترخی تجربی دی چی پر بنسټ یی افغانان باید پدی پوه شی چی یوازی او یوازی په موتی کیدو سره توانیدلای شی دغه نننی مخ په ډوبیدو کښتی وژغوری او ترساحله یی سلامتته ورسوی . دا کار باید همدا نن وشی ، سبا به ډیر ناوخته وی. دخوشال بابا په قول:

ترمغولو افغانان په توره بڼه دی
که په پوهه افغانان وای څه هوبنیار
اولسونه که تکیه یو پر بل وکا
پادشاهان ورته سچود کاندی اختیار

زه د سیستانی صاحب ددغه کتاب لوستل نه یوازی دهیواد دخوان نسل بلکه د اوسنی سیاستوالو او چارواکو دپاره هم اړین بولم څو په ځیر او غور یی ولولی او ورڅخه دعبرت درسونه واخلی . دسیستانی صاحب پر گوتو دی برکت وی ، ده ته د انرژۍ نه ډک اوږد ژوند او قلم ته یی تیز نوک غواړم

په مینه او پیرزوینه !

پوهنمل حاجی محمد نوزادی ۲۰۱۲/۴/۲۶